

एक पखवाड़े तक चलेगा विशेष सेवा अभियान

प्रदेश सरकार की उपलब्धियां भी गिनाने की तैयारी

अभियान के दौरान वाहनों के काफिले पर बंदिश रहेगी

प्रशासनिक संवाददाता

भोपाल, 2 जून. प्रदेश में 5 से 21 जून तक एक पखवाड़ा विशेष सेवा अभियान चलेगा. इस अभियान के दौरान प्रदेश के लोगों को केंद्र सरकार की उपलब्धियों के साथ ही राज्य सरकार की योजनाओं और कार्यक्रमों का ब्यौरा दिया जाएगा.

वहीं अलग-अलग कार्यक्रम भी जनभागीदारी से संचालित किए जाएंगे. किसी भी कार्यक्रम में ज्यादा तामझाम नहीं होगा. विशेष रूप से वाहनों के काफिले पर बंदिश रहेगी. अनौपचारिक कैबिनेट के दौरान इस संबंध में सहमति बन गई है. इधर अभियान को लेकर सामान्य प्रशासन विभाग ने सभी संभाग



आयुक्त, कलेक्टर और जिला पंचायत के सीईओ को निर्देश जारी किए हैं. निर्देशों के तहत विश्व पर्यावरण दिवस 5 जून को प्रत्येक विकास खण्ड/नगरीय निकायों में एक पेड़ मां के नाम अभियान संचालित किया जाएगा. इस अभियान में विद्यालयों, महाविद्यालयों एवं सामाजिक संगठनों को जोड़ा जाएगा. पौधरोपण अभियान में पीपल, आम, बरगद, नीम आदि के पौधरोपण पर विशेष ध्यान दिया जाएगा. इस कार्यक्रम का नोडल विभाग पर्यावरण विभाग रहेगा. पंचायत एवं ग्रामीण विकास विभाग, नगरीय विकास एवं आवास, वन, उद्यानिकी इस

अभियान को क्रियान्वित करायेंगे. स्वच्छता अभियान में प्लास्टिक अपशिष्ट की सफाई पर विशेष ध्यान दिया जायेगा. इस अभियान में ग्रामीण क्षेत्र के लिए ग्रामीण विकास विभाग तथा नगरीय क्षेत्र के लिये नगरीय विकास एवं आवास विभाग नोडल विभाग रहेगा. शासकीय कार्यालय भवन, स्कूल भवन, छात्रावास भवन आदि में विशेष स्वच्छता अभियान चलाया जायेगा. जल स्रोतों के आसपास सफाई एवं गहरीकरण आदि गतिविधियों की जाएंगी.

प्राकृतिक खेती कार्यशालाएं

प्राकृतिक खेती को प्रोत्साहित करने के लिए 19 एवं 20 जून 2026 को प्रत्येक जिले में 2 स्थानों पर कृषि विशेषज्ञों/वैज्ञानिकों एवं अन्य अनुभवी व्यक्तियों द्वारा प्रदर्शन एवं व्याख्यान सहित प्राकृतिक खेती कार्यशालाएं आयोजित की जाएंगी. अंतर्राष्ट्रीय योग दिवस 21 जून को प्रत्येक विकासखण्ड एवं नगरीय निकायों में स्थानीय योग समूह के सहयोग से मनाया जाएगा. योग अभ्यास के लिए आयुष मंत्रालय द्वारा निर्धारित प्रोटोकॉल का पालन किया जायेगा. जहां संभव हो वहां एक सप्ताह का प्रशिक्षण शिविर भी आयोजित किये जायेंगे.

3 दिवसीय जनकल्याण शिविर का आयोजन

इस दौरान जनकल्याण शिविर 12 से 18 जून की अवधि में जिले के प्रत्येक विकास खण्ड/नगरीय निकाय मुख्यालयों पर आयोजित होंगे जिनमें केंद्र एवं प्रदेश सरकार की कल्याणकारी योजनाओं के तहत छूटे हुए पात्र लाभार्थियों के पंजीकरण किए जायेंगे. शिविर 3 दिवसीय होगा. भेदानी अमले के सहयोग से लाभार्थियों को शिविर तक लाने का कार्य किया जायेगा. आयुष्मान भारत, आयुष्मान वय वंदना, पीएम सूर्य घर, पीएम स्वनिधि, लक्ष्मि दीदी एवं वीवी-जी-रामजी योजनाओं तथा विभिन्न विभागों की कल्याणकारी योजनाओं के अंतर्गत पंजीयन कराया जायेगा.

बाथरूम की खिड़की का कांच तोड़कर 6 बाल अपचारी फरार

नवभारत
रीवा. शहर के समान थाना क्षेत्र में संचालित बाल संभ्रमण गृह से सुरक्षा व्यवस्था को ठेंगा दिखाकर छह बच्चों के भागने का एक सनसनीखेज मामला सामने आया है. बताया जा रहा है कि सभी बच्चे बाथरूम की खिड़की का कांच तोड़कर वहां से रफूचककर हो गए.

घटना को सूचना मिलते ही पुलिस महकमे में हड़कंप मच गया है और फरार बच्चों की तलाश के लिए अलग-अलग टीमों लगा दी गई हैं. समान थाना प्रभारी विजय सिंह ने मामले को पुष्टि करते हुए बताया कि सुबह पुलिस को सूचना मिली थी कि बाल संभ्रमण गृह से 6

बच्चे बाथरूम की खिड़की का कांच तोड़कर भाग निकले हैं. सूचना मिलते ही पुलिस अलर्ट मोड पर आ गई. पुलिस की टीमों फरार बच्चों के संभावित ठिकानों और रेलवे स्टेशन व बस स्टैंड जैसे सार्वजनिक स्थानों पर लगातार दबिश दे रही हैं.

यह कोई पहली बार नहीं है जब इस बाल संभ्रमण गृह से बच्चे भागे हों. इससे पहले भी यहाँ से बच्चों के फरार होने की कई घटनाएं सामने आ चुकी हैं. बार-बार होने वाली इन वारदातों के बावजूद प्रबंधन और विभाग द्वारा सुरक्षा के कोई पुख्ता इंतजाम नहीं किए गए, जिसका नतीजा आज एक बार फिर सबके सामने है.

एमडी ड्रग की आपूर्ति करने वाला गिरफ्तार

उज्जैन. जिले की बड़नगर थाना पुलिस ने अवैध मादक पदार्थ के एक फरार आरोपी को गिरफ्तार कर न्यायालय में पेश किया, जहां से उसे जेल भेज दिया गया. एक अप्रैल 2026 को मुखबिर से सूचना मिली थी कि यात्री प्रतीक्षालय के पास एक संदिग्ध व्यक्ति अवैध मादक पदार्थ के साथ खड़ा है. सूचना पर पुलिस टीम मौके पर पहुंची और कार्रवाई के दौरान 36.58 ग्राम एमडी ड्रग बरामद की, जिसकी अनुमानित कीमत लगभग तीन लाख 65 हजार रुपये आंकी गई. हालांकि पुलिस के पहुंचने से पहले आरोपी मौके से फरार हो गया था. मामलों में प्रकरण दर्ज कर फरार आरोपी की तलाश लगातार की जा रही थी.

नौतपा के आखिरी दिन भी बदला रहा प्रदेश का मौसम

5 से 7 दिन देर से आयेगा मध्यप्रदेश में मानसून

45 जिलों में बारिश-आंधी का अलर्ट

भोपाल, 2 जून. मध्यप्रदेश में इस बार नौतपा तपती गर्मी की बजाय बारिश, आंधी और ओलावृष्टि के लिए याद किया जाएगा. लगातार आठ दिनों से सक्रिय प्री-मानसून गतिविधियों ने पूरे प्रदेश के मौसम का मिजाज बदल दिया है.

नौतपा के अंतिम दिन मंगलवार को भी प्रदेश के अधिकांश हिस्सों में मौसम खराब रहा. इस बीच मौसम विभाग ने 45 जिलों में बारिश, गरज-चमक और



तेज हवाओं का अलर्ट जारी किया है. मौसम विभाग के अनुसार धार और बड़वानी जिलों में भारी बारिश की चेतावनी दी गई है, जबकि आगर-मालवा और राजगढ़ में

ओलावृष्टि होने की संभावना है. कई क्षेत्रों में 50 से 60 किलोमीटर प्रति घंटे की रफतार से तेज हवाएं चल सकती हैं. पश्चिमी विक्षोभ और अन्य मौसम प्रणालियों के

पूरी तरह समाप्त हुआ लू का असर

लगातार बारिश और बदलों की मौजूदगी के कारण प्रदेश के तापमान में गिरावट दर्ज की गई है. कई शहरों में तापमान सामान्य से 4 से 6 डिग्री सेल्सियस तक कम हुआ. खंडवा का न्यूनतम तापमान 19 डिग्री सेल्सियस तक पहुंचा, जबकि पचमढ़ी में भी रात का तापमान 20 डिग्री से नीचे दर्ज किया गया. भोपाल, इंदौर, खालिगर, उज्जैन और जबलपुर सहित बड़े शहरों में अधिकतम तापमान 40 डिग्री सेल्सियस से कम रहा. इसके चलते प्रदेशभर में लू का असर पूरी तरह समाप्त हो गया है.

सक्रिय रहने के कारण प्रदेश में प्री-मानसून गतिविधियां लगातार बनी हुई हैं. खंडवा, नीमच, पाण्डुर्गा, उज्जैन, गुना, शिवपुरी, टीकमगढ़, सीहोर सहित कई जिलों में तेज बारिश दर्ज की गई.

कई स्थानों पर धूलभरी आंधी के बाद जोरदार बारिश हुई. शाजापुर जिले को अकोदिया मंडी में खुले में रखी कृषि उपज भी

बारिश से प्रभावित हुई, जिससे किसानों और व्यापारियों को नुकसान उठाना पड़ा. मौसम विभाग का कहना है कि मानसून की गति फिलहाल धीमी है. सामान्यतः मध्य प्रदेश में मानसून 15 जून के आसपास प्रवेश करता है, लेकिन इस बार इसकी दरतक 20 से 22 जून के बीच होने की संभावना जताई जा रही है.

सख्ती से हटेंगे अतिक्रमण

अध्यक्ष शर्मा ने बैठक में कई मुद्दों पर चर्चा की

आवासीय सेक्टर का किया निरीक्षण, दिए जरूरी निर्देश

ग्वालियर. साडा ग्वालियर के अध्यक्ष अशोक शर्मा की अध्यक्षता में आज एक महत्वपूर्ण बैठक आयोजित की गई. बैठक में सीईओ अनिशा श्रीवास्तव, हरनाम सिंह प्रभारी सहायक यंत्री, संपदा अधिकारी, नवल सिंह राजपूत, उपयंत्री, प्रशासनिक अधिकारी सहित अधिकारियों, कर्मचारियों की मौजूदगी रही.

बैठक के बाद आवासीय सेक्टर सी, निर्मित ड्यूलेक्स भवनों एवं एल.आई.जी.,

ई.डब्ल्यू.एस. फ्लैट्स का निरीक्षण किया गया. अध्यक्ष द्वारा बैठक में शीघ्र बसाहट शुरू करने हेतु दिशा निर्देश दिये गये, जिसमें आवासीय सेक्टर (ए1, ए2 तथा सी) के भूखण्डों के शेष बचे हितग्राहियों को शीघ्र कब्जा प्राप्त कर निर्माण कार्य प्रारंभ किये जाने नोटिस जारी किये जाने एवं पूर्व में भेजे गये अंतिम सूचना पत्र पर भूखण्ड निरस्तीकरण की कार्यवाही किये जाने के निर्देश दिये.

ड्यूलेक्स भवनों में कब्जा प्राप्त करने के इच्छुक हितग्राहियों के साथ बैठक कर सहमति ली जाकर भवनों पर शीघ्र मरम्मत कार्य प्रारंभ किए जाने से संबंधित प्रस्ताव तैयार कर बोर्ड बैठक में रखे जाने के निर्देश दिये गये.

परिवहन की बसों में सफर करेंगी बहनें रक्षाबंधन : सीएम ने विस परिसर में मीडिया से चर्चा में कहा



प्रशासनिक संवाददाता
भोपाल, 2 जून. मुख्यमंत्री डॉ. मोहन यादव ने कहा है कि राज्य परिवहन सामान्य जन के जीवन में महत्वपूर्ण भूमिका निभाता है.

राज्य सरकार न सिर्फ प्रदेश में बेहतर और आधुनिक सड़कों का तेजी से निर्माण कर रही है, बल्कि जल्द ही नागरिकों को राज्य परिवहन की विशेष सुविधा भी देने जा रही है. राज्य सरकार चरणबद्ध तरीके से मुख्यमंत्री सुगम परिवहन सेवा की सुविधाओं की ओर बढ़ रही है. इस बार

रक्षाबंधन पर हमारी बहनें परिवहन विभाग की बसों में सफर करें, इसके लिए भरसक प्रयास किए जा रहे हैं. मुख्यमंत्री डॉ. यादव ने यह जानकारी विधानसभा में मीडिया से चर्चा में दी. उन्होंने कहा कि प्रदेश की भौगोलिक परिस्थिति के कारण शहरों के बीच दूरी अधिक है.

जनता का आवागमन सुगम बनाएगी परिवहन सेवा

मुख्यमंत्री सुगम परिवहन सेवा सभी समस्याओं को खत्म कर जनता का आवागमन सुगम बनाएगी. उम्मीद है कि राज्य के अंदरूनी हिस्सों और पड़ोसी राज्यों के साथ मध्यप्रदेश सरकार का यह प्रयास सुगम परिवहन सेवा के प्रभावी रूप में देखने को मिलेगा. प्रदेश में जन सुविधाओं के विस्तार और प्रदेश के समग्र विकास के लिए हमारी सरकार पूर्ण प्रतिबद्धता और संकल्प के साथ कार्य कर रही है.

फर्जी शादी के निमंत्रण से हुई साइबर टगी

04 लाख 39 हजार रुपए बैंक खाते से निकाले

विशेष संवाददाता

भोपाल, 2 जून. साइबर अपराध के एक मामले में नरसिंहपुर पुलिस को बड़ी सफलता मिली है. पुलिस ने फर्जी डिजिटल शादी के निमंत्रण के जरिए टगी का शिकार हुए एक युवक के बैंक खाते से निकाली हुई पूरी 4 लाख 39 हजार रुपए की राशि वापस दिला दी है.

पुलिस के अनुसार नरसिंहपुर जिले के खंचारी गांव निवासी युवक के मोबाइल फोन पर शादी के निमंत्रण के नाम से एक संदिग्ध एपिके फाइल भेजी गई थी. युवक



ने इसे वास्तविक डिजिटल निमंत्रण समझकर खोल लिया, जिसके बाद साइबर अपराधियों को देखते हुए पुलिस अधीक्षक डॉ. ऋषिकेश मीणा के निर्देशन में साइबर सेल की विशेष टीम ने तत्काल जांच शुरू की.

पुलिस की त्वरित और प्रभावी कार्रवाई के परिणामस्वरूप पूरी राशि सफलतापूर्वक वापस कर पीड़ित को सौंप दी गई. अपनी मेहनत को कमाई वापस मिलने पर पीड़ित और उसके परिजनो ने मध्यप्रदेश पुलिस का आभार व्यक्त किया. पुलिस ने नागरिकों से अपील की है कि वे किसी भी अज्ञात लिंक, एपिके फाइल, डिजिटल निमंत्रण या मोबाइल एप्लिकेशन को बिना सत्यापन के डाउनलोड या ओपन न करें. साथ ही किसी भी प्रकार की साइबर टगी होने पर तत्काल राष्ट्रीय साइबर हेल्पलाइन 1930 पर सूचना देना अथवा राष्ट्रीय साइबर अपराध रिपोर्टिंग पोर्टल पर शिकायत दर्ज कराने की सलाह दी है.

टगी ने युवक के बैंक खाते से 16 अलग-अलग अनधिकृत लेनदेन के माध्यम से कुल 4 लाख 39 हजार रुपए निकाल लिए. धोखाधड़ी का पता चलते ही पीड़ित ने पुलिस से संपर्क किया. मामले की गंभीरता को देखते हुए पुलिस अधीक्षक डॉ. ऋषिकेश मीणा के निर्देशन में साइबर सेल की विशेष टीम ने तत्काल जांच शुरू की.

घूमने जा रहे बालक पर गिरी आकाशीय बिजली, मौत

घटना से परिवार में छाया मातम

रिंगरोली, 2 जून. बरगवां थाना क्षेत्र के ग्राम उज्जैनी में आज मंगलवार की दोपहर करीब 2:30 बजे आकाशीय बिजली के चपेट में आने से 10 वर्ष बालक का दर्दनाक मौत हो गई. बालक बूढ़ाबादी के दौरान साइकिल से अपने दोस्तों के यहां घुमने जा रहा था. इस घटना के बाद परिवार में मातम पसर गया है. वहीं पुलिस घटनास्थल पहुंच शव को अपने कब्जे में लेते हुये जांच पड़ताल शुरू कर दी है. जानकारी के अनुसार ग्राम उज्जैनी निवासी

तुलसीदास कोल पिता जियालाल कोल उम्र 10 वर्ष आज दोपहर करीब 2:30 बजे साइकिल से अपने दोस्तों के यहां घुमने जा रहा था. इसी दौरान मौसम भी बदला हुआ था कि हल्की बूढ़ाबादी हो रही थी कि अचानक तेज चमक-गरज के साथ आकाशीय बिजली बालक के समीप गिरी और उसके चपेट में आने से तुलसीदास की मौत हो गई. इस घटना को सून गांव के लोग एकत्रित हो गये. वहीं मृतक के माँ-पिता व दादी समेत अन्य जन बहदवहास हालत में हैं. घटना की सूचना मिलते ही बरगवां पुलिस स्थल पहुंच शव को अपने कब्जे में लेते हुये जांच पड़ताल शुरू कर दी है.

विवादित प्रश्न पर अभावपि का विरोध

शिक्षा के नाम पर धार्मिक वैमनस्य फैलाने का प्रयास बर्दाश्त नहीं

प्रकाशक पर एफआईआर की मांग

भोपाल, 2 जून. अखिल भारतीय विद्यार्थी परिषद (अभावपि) ने ग्वालियर के एक निजी प्रकाशक द्वारा प्रकाशित अध्ययन सामग्री में धार्मिक आधार पर विवादित प्रश्न शामिल किए जाने पर कड़ी आपत्ति जताई है.

परिषद ने प्रांत मंत्री केतन चतुर्वेदी के नेतृत्व में उच्च शिक्षा मंत्रों को ज्ञापन सौंपकर संबंधित प्रकाशक के खिलाफ प्राथमिकी दर्ज करने और कठोर कार्रवाई की मांग की है. अभावपि के अनुसार, ग्वालियर स्थित विश्वविद्यालय प्रकाशन



(रजिस्टर्ड) द्वारा प्रकाशित स्नातक द्वितीय वर्ष के आधार पाठ्यक्रम 'महिला सशक्तिकरण' विषय की पुस्तक में एक ऐसा प्रश्न शामिल किया गया है, जिसमें विभिन्न धर्मों की तुलना करते हुए महिला अधिकारों के संबंध में एक विशेष धर्म को सही उत्तर के रूप में दर्शाया गया है. परिषद का आरोप है कि यह प्रश्न शैक्षणिक

दृष्टि से अनुचित, धामक और पक्षपातपूर्ण है. परिषद ने कहा कि इस प्रकार की सामग्री विद्यार्थियों के बीच भ्रम, असंतोष और धार्मिक वैमनस्य की भावना पैदा कर सकती है. अभावपि का मानना है कि शिक्षा व्यवस्था का उद्देश्य सभी धर्मों के प्रति सम्मान और सामाजिक समरसता को बढ़ावा देना है, न कि विवाद उत्पन्न करना.

होटल संचालक ने जहर खाकर की आत्महत्या

उज्जैन. चाय नाश्ते की होटल चलाने वाले ने जहर खा लिया. परिजन अस्पताल लेकर पहुंचे जहां कुछ घंटे चले उपचार के बाद उसकी मौत हो गई. जहर खाकर आत्महत्या का कारण सामने नहीं आया है. मकड़ोने के नयापुरा में रहने वाला अर्जुन पिता मायाराम नायक 33 साल गांव के ही चौगड़े पर चाय नाश्ते की होटल संचालित करता था. शाम को उसने अपने घर पर जहरीला पदार्थ खा लिया. हालत बिगड़ती देख मां गौतमबाई और पत्नी उसे अस्पताल लेकर पहुंचे जहां से उज्जैन रेफर किया गया. परिजनों ने निजी अस्पताल में भर्ती कराया जहां कुछ घंटे बाद अर्जुन की मौत हो गई. पुलिस ने पोस्टमार्टम कराया इस दौरान सामने आया कि अर्जुन दो बच्चों का पिता था लेकिन उसने जहर क्यों खाया इसका कारण स्पष्ट नहीं है.

भोपाल में चलाया स्वच्छता-वृक्षारोपण कार्यक्रम

भोपाल, 2 जून. विश्व पर्यावरण दिवस अभियान-2026 के अंतर्गत पश्चिम मध्य रेलवे के भोपाल मंडल द्वारा पर्यावरण संरक्षण और स्वच्छता के प्रति जन-जागरूकता बढ़ाने के उद्देश्य से विभिन्न कार्यक्रम आयोजित किए जा रहे हैं.

इसी क्रम में सोमवार को भोपाल और बीना के रेलवे परिसरों में विशेष स्वच्छता अभियान एवं वृक्षारोपण कार्यक्रम आयोजित किए गए.

भोपाल की पूर्वी रेलवे कालोनी में व्यापक स्वच्छता अभियान चलाकर परिसर को साफ-सफाई की गई. इस दौरान रेलवे कर्मचारियों और स्थानीय निवासियों को स्वच्छता बनाए रखने तथा आसपास के वातावरण



को साफ रखने के लिए जागरूक किया गया. अभियान में पर्यावरण संरक्षण, कचरा प्रबंधन और स्वच्छ जीवनशैली के महत्व पर भी जानकारी दी गई.

वहीं बीना रनिंग रूम में पर्यावरण जागरूकता को बढ़ावा देने के लिए विभिन्न स्थानों पर पर्यावरण संरक्षण संबंधी पोस्टर लगाए गए. पोस्टरों के माध्यम से

लखनऊ याई ब्लॉक से भोपाल की 4 ट्रेनें प्रभावित

भोपाल. उत्तर रेलवे के लखनऊ मंडल में याई ब्लॉक के चलते कई ट्रेनों के संचालन में बदलाव किया गया है, जिसका असर भोपाल मंडल से होकर गुजरने वाली चार ट्रेनों पर भी पड़ेगा. रेलवे प्रशासन ने यात्रियों से यात्रा से पहले ट्रेनों की स्थिति जानने की अपील की है. यशवंतपुर-लखनऊ एक्सप्रेस (22683) 1 जून 2026 को लखनऊ के बजाय उतरटिया स्टेशन तक ही संचालित होगी. वहीं लखनऊ-यशवंतपुर एक्सप्रेस (22684) 4 जून 2026 को लखनऊ के स्थान पर उतरटिया स्टेशन से रवाना होगी.

पत्रकार वार्ता पटवारी ने कहा- किसी राजनीतिक दबाव के आगे झुकने वाले नहीं हैं कांग्रेस कार्यकर्ता

वर्ष 2028 में जनहितैषी सरकार का होगा गठन

विशेष संवाददाता
भोपाल, 2 जून. मध्यप्रदेश कांग्रेस कमेटी के अध्यक्ष जीतू पटवारी ने नीमच में आयोजित पत्रकार वार्ता में केंद्र और राज्य सरकार पर तीखा हमला बोलते हुए देश में बढ़ती आर्थिक असमानता, कमजोर होती अर्थव्यवस्था तथा लोकतांत्रिक संस्थाओं के क्षरण पर गंभीर चिंता व्यक्त की.

उन्होंने कहा कि कांग्रेस कार्यकर्ता किसी भी राजनीतिक दबाव के आगे झुकने वाले नहीं हैं और वर्ष 2028 में मध्यप्रदेश में जनहितैषी सरकार का गठन



होगा. पत्रकारों का आभार व्यक्त करते हुए पटवारी ने कहा कि लोकतंत्र को मजबूत बनाए रखने में पत्रकारिता की महत्वपूर्ण भूमिका है. उन्होंने बताया कि

कांग्रेस संगठन को सशक्त बनाने के लिए प्रदेशभर में मंडल और ब्लॉक स्तर के पदाधिकारियों के विशेष प्रशिक्षण कार्यक्रम आयोजित किए जा रहे हैं. इनका

संघर्ष जारी रखेगी कांग्रेस

उन्होंने कहा कि करोड़ों लोगों का सरकारी खाद्यान्न सहायता पर निर्भर होना अर्थव्यवस्था की चुनौतियों को दर्शाता है. किसानों, गरीबों, बेरोजगार युवाओं और महिलाओं के हितों के प्रति कांग्रेस की प्रतिबद्धता दोहराते हुए पटवारी ने कहा कि पार्टी सड़क से लेकर संसद तक संघर्ष जारी रखेगी और वर्ष 2028 में प्रदेश में राजनीतिक परिवर्तन का लक्ष्य हासिल करेगी.

उद्देश्य संगठन को गांव-गांव और घर-घर तक पहुंचाना तथा कार्यकर्ताओं को वैचारिक रूप से मजबूत बनाना है. पटवारी ने पिछले एक दशक के दौरान रोजगार, आर्थिक विकास और राष्ट्रीय प्रगति से जुड़े वादों पर सवाल उठाते हुए कहा कि अर्पक्षित परिणाम

सामने नहीं आए हैं. उन्होंने विभिन्न वैश्विक रिपोर्टों और आर्थिक संकेतकों का हवाला देते हुए प्रेस स्वतंत्रता में गिरावट और देश में बढ़ती आर्थिक विषमता पर चिंता जताई. उनका आरोप था कि देश की संपत्ति का बड़ा हिस्सा सीमित वर्ग के हाथों में सिमटता जा रहा है.

11.90 लाख की रस्मैक के साथ दो गिरफ्तार

पुलिस अधीक्षक आनंद कलादगी ने किया खुलासा

नवभारत न्यूज
दमोह, 2 जून. पुलिस अधीक्षक आनंद कलादगी (आईपीएस) के निर्देश पर अवैध मादक पदार्थ के विरुद्ध चलाए जा रहे अभियान में दमोह देहात पुलिस को बड़ी सफलता मिली है. पुलिस ने 119.95 ग्राम स्मैक के साथ दो आरोपियों को गिरफ्तार किया है.

जब स्मैक की अनुमानित कीमत 11,90,000 रुपये है. अतिरिक्त पुलिस अधीक्षक सुजीत सिंह भदोरिया के मार्गदर्शन व नगर पुलिस अधीक्षक एच आर पांडे के नेतृत्व में 1 जून 2026 को सागरनाका पुलिस चौकी को मुखबिर से सूचना मिली थी. सूचना



के पास घेराबंदी कर दोनों ने सरदार वल्लभ भाई पटेल न्यू ब्रिज आरोपियों को दबोच लिया.

दोनों आरोपियों के विरुद्ध एनडीपीएस एक्ट के तहत प्रकरण दर्ज कर दिवंगना की जा रही है. पुलिस टीम निरी. अमित गहल, उम निरी. विक्रम दांगी, सडिन अकरम खान, प्र. आर. सूर्यकांत पांडेय, प्र. आर. संजय पादक, प्र. आर. सीरेश टंडन, प्र. आर. राकेश अट्टा, आर. सीरभ जैन का विशेष योगदान रहा.